

---

Avropa Əttifaqının Tvinning proqramı çərçivəsində Təhsil Nazirliyi tərəfindən həyata keçirilən "Azərbaycanda ali təhsilin gücləndirilməsi üçün dəstək" adlı layihənin icarəetmə Komitəsinin 1-ci iclası olub.

İclasda Fransa, Litva və Latviyadan olan layihə rəhbərləri ilə yanaşı, həmin ölkələrin ali təhsil üzrə qəsamüddətli ekspertləri də iştirak edib.

Təhsil Nazirliyinin Aparat rəhbərinin müavini Yaqub Piriyev layihənin həyata keçirilməsi ilə bağlı sual- cavablar qeyd edib.

Sonra layihənin Azərbaycan üzrə rəhbəri, Təhsil Nazirliyinin Elm, ali və orta ixtisas təhsili şöbəsinin müdiri müavini Əhəd Bayramov layihənin ölkəmizdə ali təhsilin inkişafına töhfə verəcəyindən danışıb, layihə sayəsində ali təhsil sisteminin Avropa Ali Təhsil Məkanına daha da uyğunlaşdırılacağına öz inamını ifadə edib.

Tədbirdə layihənin Fransadan olan rəhbəri Fransanın Beynəlxalq Pedaqoji Araşdırmalar Mərkəzinin rəhbəri Bruno Kurval, Litvadan olan layihə rəhbəri, Litvanın təhsil nazirinin müavini Giedrius Viliunas və Latviyadan olan rəhbəri, Latviyanın Akademik Məlumat Mərkəzinin rəhbəri Ramina Baiba çıxış ediblər. Layihənin Fransa üzrə rezident koordinatoru Liza Baydanova birinci rübdə görülən işlər barədə məlumat verilib, növbəti rübdə planlaşdırılan tədbirlər diqqətə çatdırılıb.

Sonda Komitə üzvləri tərəfindən növbəti iclasın noyabr ayında keçirilməsi ilə bağlı qərar qəbul edilib.